

Motivi invokati: Ksur ta' l-Artikolu 8(1)(b) u (4) tar-Regolament tal-Kunsill Nru 40/94 peress li l-Bord ta' l-Appell iddeċieda b'mod żbaljat li *t-trademark* mhux irregiſtrat tar-rikorrenti ma kinitx tagħtiha d-dritt li tipprojbixxi l-użu fir-Renju Unit ta' *trade mark* li saret applikazzjoni għaliha u peress li l-Bord ta' l-Appell applika b'mod hażin it-test sabiex tiġi stabbilita l-probabbiltà ta' konfużjoni.

Rikors ipprezentat fis-16 ta' April 2007 — L-Italja vs Il-Kummissjoni

(Kawża T-119/07)

(2007/C 129/41)

Lingwa tal-kawża: It-Taljan

Partijiet

Rikorrenti: Ir-Repubblika Taljana (Ruma, l-Italja) (irrapprezentata minn: G.Aiello, avukat)

Konvenuta: Il-Kummissjoni tal-Komunitajiet Ewropej

Talbiet tar-rikorrenti

- Tannulla d-deċiżjoni tal-Kummissjoni tas-7 ta' Frar 2007 C (2007) 286 finali u
- tikkundanna l-Kummissjoni tal-Komunitajiet Ewropej tbat i-ispejjeż.

Motivi u argumenti prinċipali

Dan ir-rikors jikkontesta d-deċiżjoni tas-7 ta' Frar 2007 C (2007) 286 finali, dwar l-eżenzjoni tad-dazji tas-sisa fuq żjut minerali użati bhala karburant għall-produzzjoni ta' allumina fir-reġjun ta' Gardanna, fir-reġjun ta' Shannon u fis-Sardinja, implementata rispettivament minn Franza, l-Irlanda u l-Italja. Din id-deċiżjoni qieset bhala legittimi l-eżenzjonijiet fiskali mogħtija mill-Gvern Taljan lill-Eurallumina S.p.A. għal 80 %

minn dak li kieku kien ikollhom ihallsu, u stabbiliet għall-20 % li jifdal l-obbligu tal-għbir lura tad-dazji tas-sisa miftehema għall-benefiċjarja mill-1 ta' Jannar 2004.

In sostenn tat-talbiet tagħha, ir-rikorrenti tqis:

- Il-ksur ta' l-Artikolu 87(1) tat-Trattat, fil-parti fejn id-deċiżjoni kkontestata tqis li l-eżenzjoni tad-dazji tas-sisa previst mil-liġi Taljana għandha titqies bhala għajjnuna mogħtija mill-Istat. F'dan ir-rigward huwa jafferma li, hekk kif ikkonfermat mill-kliem tad-Direttiva 2003/96/KE ⁽¹⁾, l-eżenzjoni tad-dazji tas-sisa in kwistjoni ma jikkostitwixx għajjnuna mogħtija mill-Istat, iżda li huma parti min-natura u mil-logika tas-sistema fiskali nazżjonali. Fil-fatt, jekk huma għajjnuna mogħtija mill-Istat, l-imsemmija direttiva tawtorizza espressament din l-għajjnuna, għall-inqas għall-perijodu sal-31 ta' Dicembru 2006. B'referenza għall-allegata natura selettiva tal-miżuri in kwistjoni, għandu jiġi osservat li dawn generalment jirreferu għall-imprizi kollha li jużaw żjut minerali fil-produzzjoni ta' aluminij ossidu. Iċ-ċirkustanza li fit-territorju Taljan teżisti fabbrika waħda biss li fiha dawn iż-żjut minerali jintużaw fiċ-ċiklu tal-produzzjoni għandha rilevanza purament fattwali u ma jistax ibiddel il-portata ġenerali tad-dispożizzjoni.
- Il-ksur ta' l-Artikolu 87(3) tat-Trattat, kif ukoll tal-Linji Gwida Komunitarji dwar l-għajjnuniet mogħtija mill-Istat għar-reġjuni ta' l-1998, billi l-eżenzjoni kkontestata tad-dazju tas-sisa f'din il-kawża kellha tiġi kkunsidrata bhala necessarja għall-iżvilupp ekonomiku tas-Sardenja.
- Il-ksur tal-punt 51, tal-paragrafu E. 3.2. tal-linji gwidi tal-Komunità dwar l-għajjnuna mogħtija mill-istat għall-harsien ta' l-ambjent (2001/C 37/03), billi f'dan il-każ hemm ftehim speċifiċi bejn l-Istat li ta l-koncessjoni u l-kumpannija benefiċjarja ta' l-għajjnuna sabiex jittejjbu r-riżultati ambjentali.
- Fl-aħħar nett, ir-rikorrenti tinvoka l-ksur tal-prinċipju ta' harsien ta' l-aspettattivi legittimi u tal-preżunzjoni tal-legalità tad-dispożizzjonijiet Komunitarji.

⁽¹⁾ Id-Direttiva tal-Kunsill 2003/96/KE tas-27 ta' Ottubru 2003, li tirri-forma l-istruttura tal-Komunità dwar tassazzjoni fuq prodotti ta' enerġija u elettriku (GU L 283, tal-31.10.2003, p. 51).